

ತ್ರಿಪುರಾತಿಲಕ ಸ್ತೋತ್ರಂ(ಕಲ್ಪಶಾಖಿಸ್ತವಃ)

ಕಲ್ಪಶಾಖಿಗಣಸತ್ಯಸೂನ ಮಧುಪಾನಕೇಲಿ ಕುತುಕಭ್ರಮತ್
ಷಟ್ಪದಾರವಮನೋಹರೇ ಕನಕಭೂಧರೇ ಲಲಿತಮಂಡಪೇ |
ಅತ್ಯುದಾರಮಣಿಪೀಠಮಧ್ಯವಿನಿವಾಸಿನೀಂ ಅಖಿಲಮೋಹಿನೀಂ
ಭಕ್ತಿಯೋಗಸುಲಭಾಂ ಭಜೇ ಭುವನಮಾತರಂ ತ್ರಿಪುರಸುಂದರೀಮ್ || 1

ಏಕಕಾಲ ಸಮುದೀಯಮಾನ ತರುಣಾರ್ಕಕೋಟಿಸದೃಶಸ್ಪುರತ್
ದೇಹಕಾಂತಿಭರ ಧೋರಣೀಮಿಲನ ಲೋಹಿತೀಕೃತ ದಿಗಂತರಾಮ್ |
ವಾಗಧೀತವಿಭವಾಂ ವಿಪದ್ಯಭಯದಾಯಿನೀಂ ಅಖಿಲಮೋಹಿನೀಂ
ಆಗಮಾರ್ಥ ಮಣಿದೀಪಿಕಾ ಮನಿಶಮಾಶ್ರಯೇ ತ್ರಿಪುರಸುಂದರೀಮ್ || 2

ಈಷದುನ್ಮಿಷದ ಮರ್ತ್ಯಶಾಖಿ ಕುಸುಮಾವಲೀ ವಿಮಲತಾರಕಾ-
ವೃಂದಸುಂದರ ಸುಧಾಂಶುಖಂಡ ಸುಭಗೀಕೃತಾತಿ ಗುರುಕೈಶಿಕಾಮ್ |
ನೀಲಕುಂಚಿತ ಘನಾಲಕಾಂ ನಿಟಿಲ ಭೂಷಣಾಯತ ವಿಲೋಚನಾಂ
ನೀಲಕಂಠ ಸುಕೃತೋನ್ನತಿಂ ಸತತಮಾಶ್ರಯೇ ತ್ರಿಪುರಸುಂದರೀಮ್ || 3

ಲಕ್ಷ್ಮಹೀನ ವಿಧುಲಕ್ಷನಿರ್ಜಿತ ವಿಚಕ್ಷಣಾನನ ಸರೋರುಹಾಂ
ಇಕ್ಷುಕಾರ್ಮುಕ ಶರಾಸನೋಪಮಿತ ಚಿಲ್ಲಿಕಾ ಯುಗಮತಲ್ಲಿಕಾಮ್ |
ಲಕ್ಷಯೇ ಮನಸಿ ಸಂತತಂ ಸಕಲ ದುಷ್ಯತಕ್ಷಯ ವಿಧಾಯಿನೀಂ
ಉಕ್ಷವಾಹನ ತಪೋವಿಭೂತಿ ಮಹದಕ್ಷರಾಂ ತ್ರಿಪುರಸುಂದರೀಮ್ || 4

ಹ್ರೀಮದ ಪ್ರಮದ ಕಾಮಕೌತುಕ ಕೃಪಾದಿ ಭಾವಪಿಶುನಾಯತ
 ಸ್ನಿಗ್ಧಮುಗ್ಧ ವಿಶದತ್ರಿವರ್ಣ ವಿಮಲಾಲಸಾಲ ಸವಿಲೋಚನಾಮ್ |
 ಸುಂದರಾಧರ ಮಣಿಪ್ರಭಾಮಿಲಿತ ಮಂದಹಾಸ ನವಚಂದ್ರಿಕಾಂ
 ಚಂದ್ರಶೇಖರ ಕುಟುಂಬಿನೀ ಮನಿಶಮಾಶ್ರಯೇ ತ್ರಿಪುರಸುಂದರೀಮ್ || 5

ಹಸ್ತಮೃಷ್ಟಮಣಿ ದರ್ಪಣೋಜ್ವಲ ಮನೋಜ್ವದಂಡ ಫಲಕದ್ವಯೇ
 ಬಿಂಬಿತಾನುಪಮ ಕುಂಡಲಸ್ತಬಕ ಮಂಡಿತಾನನ ಸರೋರುಹಾಮ್ |
 ಸ್ವರ್ಣಪಂಕಜ ದಲಾಂತರುಲ್ಲಸಿತ ಕರ್ಣಿಕಾಸದೃಶ ನಾಸಿಕಾಂ
 ಕರ್ಣವೈರಿಸಖ ಸೋದರೀ ಮನಿಶಮಾಶ್ರಯೇ ತ್ರಿಪುರಸುಂದರೀಮ್ || 6

ಸನ್ಮರಂದರ ಸಮಾಧುರೀ ತುಲನ ಕರ್ಮರಾಕ್ಷರಸಮುಲ್ಲಸ-
 ನ್ನರ್ಮಪೇಶಲ ವಚೋವಿಲಾಸ ಪರಿಭೂತ ನಿರ್ಮಲಸುಧಾರಸಾಮ್ |
 ಕಮ್ರವಕ್ತ್ರ ಪವನಾಗ್ರಹ ಪ್ರಚಲ ದುನ್ಮಿಷದ್ಭ್ರಮರಮಂಡಲಾಂ
 ತುರ್ಮಹೇ ಮನಸಿ ಶರ್ಮದಾ ಮನಿಶಮಂಬಿಕಾಂ ತ್ರಿಪುರಸುಂದರೀಮ್ || 7

ಕಮ್ರಕಾಂತಿಜಿತ ತಾರಪೂರ ಮಣಿಸೂತ್ರ ಮಂಡಲ ಸಮುಲ್ಲಸತ್
 ಕಂಠಕಾಂಡ ಕಮನೀಯ ತಾಪಹೃತ ಕಂಬುರಾಜ ರುಚಿಡಂಬರಾಮ್ |
 ಕಿಂಚಿದಾನತ ಮನೋಹರಾಂ ಸಯುಗಚುಂಬಿಚಾರು ಮಣಿಕರ್ಣಿಕಾಂ
 ಪಂಚಬಾಣ ಪರಿಪಂಥಿಪುಣ್ಯಲಹರೀಂ ಭಜೇ ತ್ರಿಪುರಸುಂದರೀಮ್ || 8

ಹಸ್ತಪದ್ಮಲಸ ದಿಕ್ಷು ಚಾಪ ಸೃಣಿ ಪಾಶ ಪುಷ್ಪವಿಶಿಖೋಜ್ಜ್ವಲಾಂ
 ತಪ್ತಹೇಮ ರಚಿತಾಭಿರಾಮ ಕಟಕಾಂಗುಲೀಯ ವಲಯಾದಿಕಾಮ್ |
 ವೃತ್ತ ನಿಸ್ತುಲ ನಿರಂತರಾಲ ಕರಿನೋನ್ನತ ಸ್ತನತ್ಯಣೀಭವ-
 ನ್ಮತ್ತಹಸ್ತಿವರ ಮಸ್ತಕಾಂ ಮನಸಿ ಚಿಂತಯೇ ತ್ರಿಪುರಸುಂದರೀಮ್ || 9

ಲಕ್ಷಗಾಢ ಪರಿರಂಭ ತುಷ್ಪಹರ ಹಾಸಗೌರ ತರಲೋಲ್ಲಸತ್
 ಚಾರುಹಾರ ನಿಕರಾಭಿರಾಮ ಕುಚಭಾರತಾಂತ ತನುಮಧ್ಯಮಾಮ್ |
 ರೋಮರಾಜಿ ಲಲಿತೋದರೀಮಧಿಕ ನಿಮ್ಮನಾಭಿ ಮವಲೋಕಯೇ
 ಕಾಮರಾಜ ಪರದೇವತಾ ಮನಿಶಮಾಶ್ರಯೇ ತ್ರಿಪುರಸುಂದರೀಮ್ || 10

ಹ್ರೀರಮಂಡಲ ನಿರಂತರೋಲ್ಲಸಿತ ಜಾತರೂಪ ಮಯಮೇಖಲಾ
 ಚಾರುಕಾಂತಿ ಪರಿರಂಭಸುಂದರ ಸುಸೂಕ್ಷ್ಮಚೀನ ವಸನಾಂಚಿತಾಮ್ |
 ಮಾರವೀರ ರಸಚಾತುರೀ ಧೃತ ಧುರೀಣ ತುಂಗ ಜಘನಸ್ಥಲಾಂ
 ಧಾರಯೇ ಮನಸಿ ಸಂತತಂ ತ್ರಿದಶವಂದಿತಾಂ ತ್ರಿಪುರಸುಂದರೀಮ್ || 11

ಸಪ್ತಸಪ್ತ ಕಿರಣಾನಭಿಜ್ಞ ಪರಿವರ್ಧಮಾನ ಕದಲೀತನು-
 ಸ್ಪರ್ಧಿಮುಗ್ಧ ಮಧುರೋರು ದಂಡಯುಗ ಮಂದಿತೇಂದು ಧರಲೋಚನಾಮ್ |
 ವೃತ್ತಜಾನುಯುಗ ವಲ್ಲಭಾವ ಜಿತ ಚಿತ್ತಸಂಭವ ಸಮುದ್ಗಕಾಂ
 ನಿತ್ಯಮೇವ ಪರಿಶೀಲಯೇ ಮನಸಿ ಮುಕ್ತಿದಾಂ ತ್ರಿಪುರಸುಂದರೀಮ್ || 12

ಕಂಠ ಕಾಂಡ ರುಚಿಕುಂಡ ತಾಕರಣ ಲೀಲಯಾ ಸಕಲ ಕೇಕಿನಾಂ
 ಜಂಘಯಾ ತುಲಿತ ಕೇತಕೀ ಮುಕುಲ ಸಂಘಯಾ ಭೃತ ಮುದಂಚಿತಾಮ್ |
 ಅಂಬುಜೋದರ ವಿದಂಬಿಚಾರು ಪದಪಲ್ಲವಾಂ ಹೃದಯದರ್ಪಣೇ
 ಬಿಂಬಿತಾಮಿವ ವಿಲೋಕಯೇ ಸತತಮಂಬಿಕಾಂ ತ್ರಿಪುರಸುಂದರೀಮ್ || 13

ಲಭ್ಯಮಾನ ಕಮಲಾರ್ಚನ ಪ್ರಣತಿತತ್ಪರೈ ರನಿಶಮಾಸ್ಥಯಾ
 ಕಲ್ಪಕೋಟಿಶತ ಸಂಚಿತೇನ ಸುಕೃತೇನ ಕೈಶ್ಚನ ನರೋತ್ತಮೈಃ |
 ಕಲ್ಪಶಾಖಿಗಣ ಕಲ್ಪ ಮಾನ ಕನಕಾಭಿಷೇಕ ಸುಭಗಾಕೃತಿಂ
 ಕಲ್ಪಯಾಮಿ ಹೃದಿ ಚಿತ್ತಯೋಜನ ವಷಟ್ಪದೀಂ ತ್ರಿಪುರಸುಂದರೀಮ್ || 14

ಹ್ರೀಮಿತಿ ಪ್ರಥಿತ ಮಂತ್ರಮೂರ್ತಿ ರಚಲಾತ್ಮಜೇತ್ಯುದಧಿ ಕನ್ಯಕೇತ್
 ಅಂಬುಜಾಸನ ಕುಟುಂಬಿನೀತಿ ವಿವಿಧೋಪಗೀತ ಮಹಿಮೋದಯಾಮ್ |
 ಸೇವಕಾಭಿಮತ ಕಾಮಧೇನು ಮಖಿಲಾಗಮಾ ವಗಮವೈಭವಾಂ
 ಭಾವಯಾಮಿ ಹೃದಿ ಭಾವಿತಾಖಿಲ ಚರಾಚರಾಂ ತ್ರಿಪುರಸುಂದರೀಮ್ || 15

ಸ್ತೋತ್ರರಾಜ ಮಮುಮಾತ್ತ ಮೋದ ಮಹರಾಗಮೇ ಪ್ರಯತಮಾನಸೋ
 ಕೀರ್ತಯನ್ನಿಹ ನರೋತ್ತಮೋ ವಿಜಿತ ವಿತ್ತಪೋ ವಿಪುಲಸಂಪದಾಮ್ |
 ಪ್ರಾರ್ಥ್ಯಮಾನ ಪರಿರಂಭ ಕೇಲಿ ರಬಲಾ ಜನೈರಪಗ ತೈಷಣೋ
 ಗಾತ್ರಮಾತ್ರಪತನಾ ವಧಾ ವಮೃತಮಕ್ಷರಂ ಪದಮವಾಪ್ನುಯಾತ್ || 16

|| ಇತಿ ತ್ರಿಪುರಾತಿಲಕ ಸ್ತೋತ್ರಂ ಸಂಪೂರ್ಣಮ್ ||